



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-1041/14
06-02-2023

г./в.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 3 од Деловникот за работа на Државната комисија за спречување на корупцијата, постапувајќи по пријава поднесена од познат подносител, Државната комисија за спречување на корупцијата (во натамошниот текст ДКСК), на 81-та седница одржана на ден 03.02.2023 година ја донесе следната

ОДЛУКА

Постапувањето по предмет број 12-4272/1 оформен на 13.09.2019 година, **СЕ ЗАПИРА**.

ДКСК утврди дека активностите на службените лица од општина ----- опфатени во пријавата, не претставуваат злоупотреба на службена положба согласно одредбите од Законот за спречување на корупцијата.

Предметот со број 12-4272/1 од 13.09.2019 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, на ден 13.09.2019 година, поднесена е пријава против службени лица вработени во секторот за урбанизам во Општина ----- поради тоа што како жител во колективна зграда трпи штета од незаконито и коруптивно однесување на пријавените лица поради нивно постапување или одлучување во предмет број ----- од 2016 година.

Имено, според наводите во пријавата, по барање на седум инвеститори- физички лица, жители во истата зграда, побарано е одобрување на доградба на тераси на станбена зграда на улица ----- Скопје, по што од градоначалникот на општина -----, по претходно обезбедени документи, согласности донесено е Одобрение за градење во 2016 година, и со Заклучок за исправка на грешка во одобрение за градење, дадена е согласност и за зграда 19. Во пријавата понатаму се наведува дека основниот проект бил изготвен спротивно на условите за доградба и ДУП-от, поради што како жител на зградата му бил спречен природен пристап до дневна светлина. Исто така се наведува дека донесената Одлука не е правосилна. Се бара ДКСК да покрене иницијатива пред надлежни органи за утврдување одговорност на овластени службени лица во општина ----- кои постапувале и одлучувале во наведениот предмет.

ДКСК се обрати до општина ----- за обезбедување и доставување на потребни документи со цел утврдување на фактичката состојба по поднесената пријава, а по увид и анализа во доставената документација ги утврди следните состојби:

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>

- Доставената документација упатува дека истата е комплетна, изработена од овластени лица, потврдена од службите на Град Скопје, решение од Министерство за транспорт и врски донесено во постапка по жалба поднесена од незадоволни станари, која жалба е одбиена и издадено одобрение за гradeње.
- Доставени се одлуки од Управен кој во два наврати одлучувал по понесени тужби од незадоволни жители на истата адреса. По донесената пресуда У-3.-----/2018 од Управен суд на РСМ, тужителите се жалат до Виш Управен суд кој донел пресуда УЖ-----/2019 со која жалбата се одбива како неоснована, а Одобрението за гradeње од општина ----- станува правосилно на ден 02.10.2020 година.

По разгледувањето на предметните наводи, ДКСК констатира дека постапувањето на службените лица од општина ----- е потврдено преку управни постапки на други надлежни институции: Министерство за транспорт и врски на РСМ, Управен суд, Виш Управен суд, кои ценејќи управната постапка и документите, не утврдиле погрешно постапување на лицата или одлучување врз несоодветна документација.

Имајќи го во предвид претходно наведеното, ДКСК одлучи како во диспозитивот на оваа Одлука.

Изработил: Ј.Ц.
Одобрил: К.Н., член на ДКСК

